

دینی مدارس۔۔۔۔۔ اصلاح احوال!

محمد شیخن ظفر
سکریوئی جریل و فاق المدارس اسلامیہ پاکستان

وفاق المدارس اسلامیہ الہ حدیث مکتبہ فکر کے مدارس اور جامعات کا امتحانی بورڈ ہے۔ جس کی ابتداء 1978 میں ہوئی۔ آغاز میں صرف آخری امتحان ”الشهادۃ العالیۃ“ لیا جاتا تھا۔ بنیادی مقصد مدارس کو ایک لڑی میں پروٹا اور ان میں وحدت قائم کرنا تھا۔ تاکہ وہ ایک نظام اور نصاب کے تحت کام کریں۔ وقت گزرنے کے ساتھ مدارس میں وفاق المدارس کی افادیت اور اہمیت محسوس کی جانے لگی۔ خصوصاً جب حکومت پاکستان نے ”الشهادۃ العالیۃ“ کی سنڈ کو ایم۔ اے عربی اور اسلامیات کے مساوی قرار دے دیا۔ تو اس کی اہمیت دوچند ہو گئی۔

ہر چند کی وفاق المدارس اسلامیہ کا آٹھ سالہ نصاب مدارس میں باقاعدہ پڑھایا جا رہا تھا۔ مگر وفاق پہلے تین مراحل ٹانویہ عامہ، ٹانویہ خاصہ اور عالیہ کا امتحان نہیں لیتا تھا۔ مگر نظام اور قانون اس بات کا مقتضی تھا کہ عالیہ کی سنڈ سے قبل ابتدائی اسناد کے امتحانات ضرور ہوں۔ تاکہ عالیہ کے حامل طالب علم کے پاس نچلے درجے کی اسناد موجود ہوں۔ اور یہ تسلیم ثابت ہو کہ اس نے باقاعدہ ٹانویہ عامہ، خاصہ، عالیہ اور عالیہ پاس کیا۔ لہذا اس بنیاد پر وفاق نے نچلے درجے کے امتحانات کا اہتمام کیا۔ اگرچہ ابتداء میں کچھ مشکلات آئیں۔ مگر بہت جلد مدارس نے اس نظام کو قبول کر لیا۔ اب وفاق سے ملحق تمام مدارس (بنین اور بنات) یہ امتحانات دلوار ہے جیں۔ اور وفاق المدارس سے فارغ طالب علم کمل اسناد کا حامل ہوتا ہے۔ جس کی وجہ سے اسے اب ملازمت کا حصول ہو یا مزید اعلیٰ تعلیم۔ کوئی دشواری نہیں ہوتی۔ اور ہمارا بھجوکیشن بھی آسانی سے اسے ایم۔ اے عربی و اسلامیات کے مساوی شرطیت جاری کر دیتا ہے۔

دنیا کا کون سا نظام ایسا ہے۔ جس میں بہتری کی ممکنائش نہ ہو۔ مدارس کا نظام بھی اس میں شامل ہے۔ اس کی بہتری کے لیے غور و فکر کا سلسہ جاری رہتا ہے۔ اور دنیا میں موجود دیگر تعلیمی اداروں کے ساتھ

قابلی جائزہ لیا جاتا ہے۔ مدارس کے اہداف کو مزید اعلیٰ اور ارفع بنانے اور اس کے دائرة عمل میں وسعت پیدا کرنے کی ضرورت ہے۔ تاکہ بہتر تنائی سامنے آئیں۔ اس ضمن میں مدارس کو ہنگامی بنیادوں پر کام کرنے کی ضرورت ہے۔

نصاب کی تدریس بلاشبہ اہم ترین کام ہے۔ اس کی تکمیل کے لیے نصاب کو تعلیمی مدت پر برابر تقسیم کر دیا جائے۔ سہ ماہی یا ششماہی۔ تاکہ جائزہ لینا آسان ہو کہ کتنا نصاب مکمل ہو گیا ہے۔ اور باقی کتنا ہے۔

لیکن نصاب کی تدریس سے بھی اہم کام اساتذہ کرام کی تربیت ہے۔ اس بات کا جائزہ لینا مدارس کے حل و عقد کا کام ہے۔ کوہہ دیکھیں کہ جس اساتذہ کو انہوں نے تدریس کے لیے منتخب کیا ہے۔ کیا وہ تدریس کی صلاحیت رکھتے ہیں۔ اور کیا ان میں اتنی لیاقت ہے کہ کتاب کی تفہیم کر سکیں۔ اس کے باوجود انہیں فنی اور اخلاقی تربیت کی ضرورت ہے۔ فنی اس اعتبار سے کہ اسے مضمون کے بارے میں صحیح معلومات فراہم کی جائیں۔ اور اس کی تدریس کا صحیح انداز اور اسلوب جان سکے۔ طلبہ کی نفیات سے اگاہی رکھتے ہوں۔ اور ایک پرشش ماحول میں وہ تدریسی عمل جاری رکھیں۔ اخلاقی اعتبار سے وہ طلبہ کے لیے قابل قبول ہوں۔ شفقت، محبت اور خوش اخلاقی کام مظاہرہ کریں۔ طلبہ یہ بات محسوں کریں۔ کہ استاد ہمارے خیر خواہ اور ہمدرد ہیں۔ ہمیں کچھ دینا چاہتا ہیں۔ استاد اپنی گفتگو سے طلبہ کو ممتاز کریں۔

تربیت کا مقصد فکری جمود کو ختم کر کے وسعت نظر پیدا کرنا ہے۔ وہ طلبہ میں بھی بھی خوبی پیدا کرے۔ علمی رسوخ حاصل کرے۔ اور عصری چیزیں کا سامنا خندہ پیشانی سے کر سکے۔ پریشان ہونے کی بجائے ان کو حل کرنے پر آمادہ نظر آئے۔ تربیت ہی سے خود داری پیدا ہوتی ہے۔ دوسروں پر انعام کرنے کی بجائے خود کفالت کا جذبہ اجاگر ہوتا ہے۔ اساتذہ کرام کی یہ ذمہ داری ہے کہ وہ دوران تدریس جدت پسندی کی آڑ میں ابھرنے والے فتنوں کی نصف نشاندہ ہی کریں۔ بلکہ اس کا موثر جواب دینے کی صلاحیت پیدا کریں۔

دینی مدارس کے حل و عقد اور گرامی قدر اساتذہ اس بات سے بخوبی اگاہ ہیں۔ کہ آجکل طلبہ میں دینی علوم سے بے رغبتی پائی جاتی ہے۔ ان کی ترجیحات بدل گئی ہیں۔ اس کے اسباب علم بھی واضح ہیں۔ لہذا اس کا

علان بھی از حد ضروری ہے۔ ان تمام وجوہات کا باریک بینی سے جائزہ لیا جائے۔ دینی مدارس کے نصاب، نظام اور اہداف پر از سرف نوغور دلکش کیا جائے۔ طلبہ کی توجہ حاصل کرنے کے لیے ہمیں اپنے نظام کو پرکشش بنانے اور نصاب میں دلچسپی پیدا کرنے کی ضرورت ہے۔

اہل مدارس کو روایات سے ہٹ کر فیصلے کرتا ہو گئے۔ اب وقت آگیا ہے کہ ہم زمینی حقوق کا اور اک کریں۔ ضروری نہیں کہ سابقہ غلطیوں کو دہرا کیں۔ اصلاح و احوال کے لیے بہتر نظام کو قبول کرنے میں دیر نہ کریں۔ دینی مدارس کے بارے میں عام تاثر یہ ہے کہ یہ صدیوں پر ان نصاب پڑھاتے ہیں۔ جس کی اب ضرورت نہیں رہی۔ اور جدید عصری علوم کی تدریس کو اچھا نہیں سمجھتے۔ حالانکہ یہ حقوق کے منافی بات ہے۔ مگر افسوس کہ ہم اس تاثر کو عملی طور پر دور نہ کر سکتے۔

اگرچہ مدارس دینی علوم کی تدریس کے لیے وجود میں آئے۔ دینی علوم کا مأخذ تو قرآن و سنت ہیں۔ صدیاں گزرنے کے باوجود قرآن و سنت کی اہمیت، ضرورت تو بالکل اسی طرح سے ہے۔ جس وقت یہ نازل ہوا تھا۔ قرآن و سنت کو سمجھنے کے لیے معاون علوم موجود ہیں۔ بلاشبہ وقت گزرنے کے ساتھ اس میں تبدیلیاں آتیں رہی ہیں۔ دینی مدارس کا نصاب کبھی جمود کا شکار نہیں ہوا۔ ضرورت کے مطابق اس کے نصاب میں رد و بدل کیا جاتا رہا ہے۔ اور یہ عمل آج بھی جاری ہے۔ بنیادی طور پر مدارس کا کام اسلامی سکالر اور علماء تیار کرنا ہے۔ جن کی بنیاد اسلامی تعلیم ہی ہے۔ لیکن عصری علوم کی تدریس سے کبھی انکار نہیں کیا۔ اکثر دینی مدارس میں حالات حاضرہ، اقتصادیات، سیاست، تقابلی ادیان، ایسے مضامین پڑھائیں جاتے ہیں۔

ضرورت اس امر کی ہے کہ ہم باضابطہ ان ان مضامین کو نصاب کا حصہ بنائیں۔ وفاق المدارس نے ان مضامین میں اختیار کا حق دیا ہے۔ اگر ہم طلبہ کے لیے یہ مضامین لازمی قرار دے دیں۔ تو اس کے نتائج بہت بہتر آئیں گے۔

مدارس کی کارکردگی کو بہتر بنانے کے لیے ایک مستحکم نظام کی ضرورت ہے۔ وفاق المدارس التلقیفی نے مدارس کی سہولت کے لیے نصاب کو چار مرحلے میں تقسیم کیا ہے۔ تاکہ مدارس اپنی حیثیت اور وسائل میں

رہتے ہوئے مرحلہ دار تعلیم کا اہتمام کریں۔ مثلاً اگر کسی مدرسے کے پاس جگہ اور وسائل کی کمی ہے تو وہ صرف ابتدائی مرحلہ یعنی ثانویہ عامہ کی کلاس رکھے۔ اگر جگہ تو میر ہے مگر اساتذہ نہیں تو بھی اسے باقی مراضل کی تعلیم شروع نہیں کرنی چاہیے۔ اور اگر کسی مدرسے کے پاس جگہ اور اساتذہ موجود ہیں تو تمام مراضل کی تعلیم کا اہتمام کرنے میں کوئی حرج نہیں۔ اکثر مشاہدہ میں یہ بات آئی ہے کہ ابتدائی کلاس میں چند طلبہ ہیں۔ درمیانی مرحلے میں کوئی طالب علم نہیں۔ جب کہ بخاری شریف میں دو چار طالب علم موجود ہیں۔ تاکہ سال کے آخر میں تقریب انتظام بخاری شریف کا اہتمام ہو سکے۔ اس سے تعلیمی معیار بھی نہیں رہتا۔ اور وسائل بھی خائن ہوتے ہیں۔

اب یہ روایہ بدلا ہو گا۔ حقیقت کا اعتراف کرتے ہوئے مدارس کی درجہ بندی کرنا ہو گی۔ اس کے بغیر اچھی تعلیم و تربیت کا خواب شرمدہ تجویز نہیں ہو گا۔ ہمیں ہست دھرمی اور ضد کی بجائے کھولے دل سے درجہ اول، دوم، سوم اور چہارم میں سے کسی ایک کا انتخاب کر لینا چاہیے۔ اس میں ہٹک محسوں نہ کریں۔ بلکہ طلبہ کے بہتر مستقبل کی خاطر یقینی دینی چاہیے۔ ابتدائی مراضل کے بعد طلبہ کو بڑے مدارس میں منتقل کر دینا چاہیے۔ بڑے تعلیمی اداروں کا ماحول طلبہ کو متاثر کرتا ہے۔ کھلی کشادہ عمارتیں طلبہ میں وسعت نظر پیدا کرتی ہیں۔ جب کہ تاریک کمرے طلبہ میں تنگ نظری کا سبب بنتے ہیں۔

آئیے ہم سب مل کر ایک نئے دور کا آغاز کرتے ہیں۔ ایک روشن اور امیدافزا مستقبل کی جانب قدم بڑھائیں۔ ایسے علماء تیار کریں جو معاشرہ کے لیے باعث رحمت ہوں۔ جو امن و سلامتی کو فروغ دیں۔ جو علم کے چاغ روشن کریں۔ دینی مدارس ہی میں وہ وقت اور صلاحیت ہے۔ جو معاشرے میں تبدیلی لا سکیں۔ لوگ ان سے امیدیں وابستہ کیے ہوئے ہیں۔ تعلیم و تدریس اور تعلیم و تعلم میں مشغول درویش دنیا سے بے نیاز ہو کر حقیقی منزل کی طرف رواں دواں ہیں۔ ہم امید کرتے ہیں کہ روشن صبح بہت جلد طلوع ہو گی۔ ان شاء اللہ۔

